

# Ko e Fononga Lōloa 'a Silivia ki he Temipalé


**Fai 'e Lucy Stevenson Ewell**  
'Ū Makasini 'a e Siasí  
(Makatu'unga 'i ha talanoa mo'oni)



Ko Sipeiní ko ha fonua lea faka-Sipeini ia 'i he fakahiifo 'o 'Iulopé.



'I he 'aho ní, 'oku 'i ai ha temipale 'i Metuliti, ko e kolomu'a ia 'o Sipeiní.



'Oku tō 'a e 'ōlivé 'i Sipeini 'o lahi ange 'i ha toe fonua 'i he māmaní.

Na'e hopohopo atu 'a Silivia ki he loki Palaimelí 'o tangutu ki lalo. Na 'á ne ongo 'i fiefia ma 'u pē 'i he Palaimelí.

Na'e pukepuke hake 'e Sisitā Lioha ha tā 'o e temipalé. Na 'á ne pehē, "E lava ke sila 'i kitautolu 'i he temipalé ki hotau ngaahi fāmilí." 'Oku 'uhinga ia te tau lava 'o nofo mo kinautolu 'o ta'engata kapau te tau muimui ki he ngaahi fekau 'a e 'Otuá."

Ne hiki hake 'e Silivia hono nimá. Na 'á ne pehē ange, "Te u 'alu ki he temipalé ke sila ki hoku fāmilí 'i ha ngaahi 'aho si' i mei heni! 'Oku ou fu 'u fiefia lahi."

Na'e malimali 'a Sisitā Lioha. "E hoko ia ko ha fononga me 'a-lele lōloa kiate koe! Ka 'oku ou 'ilo 'e 'aonga ia."

Na'e 'ikai ha temipale 'i Sipeini, 'a ia na'e nofo ai e fāmilí 'o Siliviá. Ko ia kuo pau ke nau 'alu me 'alele kotoa ki he temipale 'i Suisalaní. 'E 'aho 'e ua!

'I he pongipongi Tūsité, na'e 'ā pongipongia 'a Silivia. Na 'á ne tokoni ki he 'ene ongomātu 'á ke fakaheka 'enau utá ki he kaá. Kuo taimi ke nau lele ki he temipalé.

Na'e feinga 'a Silivia 'i he loto kaá ke feohi lelei mo hono tokouá mo e ki' i tuonga 'ané. Na 'a nau fakahoko ha fanga ki' i va'inga mo hiva 'i ha ngaahi fo' i hiva. Na'e tā 'e Papa ha lekooti 'o e ngaahi fasi faka-Sipeini tu'ukimu 'á 'i he 'enau faka 'ulí. 'I he taimi na'e hela 'ia ai 'a Siliviá, na 'á ne sio fakamama 'u ki tu'a he matapā sio 'atá. Na 'á ne sio ki he hokohoko 'a e 'otu mo 'unga lanumatá kae 'oua kuó ne tō 'o mohe.

Kuo 'osi 'a e 'aho 'uluakí. Hangē ne u ongo 'i he 'ikai teitei 'osi 'a e faka 'ulí. Ka na'e manatu 'i 'e Silivia 'a e me 'a na'e lea 'aki 'e Sisitā Liohá. 'E 'aonga lahi ia, ko 'ene fakakaukaú ia.

Hili ha toe 'aho 'e taha 'o e faka 'ulí, na'e faifai pea fakatokanga 'i 'e Silivia 'a e taua hinehina 'o e temipalé. "Ko 'ena!" Na 'á ne tuhu ki tu'a he matapā sio 'atá. "Ko e temipalé 'ena!"

Na'e pasipasi e ki' i tuonga 'ane 'o Siliviá. Na'e holoholo 'i 'e Mama 'a e lo 'imata 'o e fiefiá.

Na'e talaange 'e Papa, "Kuo tau fakahoko ia."

Na'e fetongi 'a Silivia mo hono fāmilí 'i he loto temipalé ki ha vala hinehina. Na'e tangutu ha tokotaha ngāue temipale angalelei mo Silivia mo hono tokouá mo e tuonga 'ané. Na 'á ne taki leva kinautolu ki he loki silá.



Na'e ta'u ono 'a Silivia 'i he taimi na'e papitaiso ai 'ene ongomātu'a.



Na'á ne tokoni 'i he Palaimelí 'aki 'ene hoko ko ha tokotaha talitali kakai lelei mo talitali lelei 'a e fānaú 'i he 'enau 'u atú.



'Oku sila' i 'a Silivia he 'ahó ni ki hono husepānití mo e fānau 'e toko tolú.

Na'e 'ilo' i 'e Silivia 'e 'aonga e fonongá.



Na'e fetapaki 'a e māmá mei ha kilisitala. Na'e tū 'ulutui 'a Mama mo Papa 'i ha 'ōlita na'e 'ufi 'ufi 'aki ha konga leisi molū. Na 'a na malimali.

Na'e tū 'ulutui 'a Silivia, mo hono tuonga 'ané, pea mo hono tokouá 'i he tafa 'aki 'o Mama mo Papá. Na'e sio 'a Silivia ki he ngaahi sio 'ata lalahi 'i he holisi 'i honau tafa 'akí. Na'e hokohoko atu pē 'a e 'atá. Na'e fakafonu 'e ha ongo 'i māfana 'a hono lotó. Ko 'eni 'e lava ke sila 'i fakataha hono fāmilí ke ta'engata.

'I he hokosia e taimi ke nau foki ai ki 'apí, na'e toe foki 'a Silivia mo hono fāmilí ki he 'enau kaá. Ko e ni' ihi kinautolu 'o e fuofua kāngalotu 'o e Siasí mei Sipeini ke ō ki he temipalé, pea na 'a nau hoko ai ko ha kau paionia!

'I he 'enau faka 'uli atú, na'e toe sio hake 'a Silivia ki tu'a he matapā sio 'atá. Na'e malama 'a e temipalé mei he langí 'i he fa'ahita 'u māfaná. Na'e 'ikai ke ne fa'a tatali ke toe foki mai ki he temipalé 'i ha 'aho. ●